

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ദ്വിസപ്തതിതമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ദ്വിസപ്തതിതമഃ സർഗഃ ||

രാവണസ്യ ചിന്താ പുരീരക്ഷണായാവധാനാർഥം രാക്ഷസാൻ  
പ്രത്യാദേശശ്ച

അതികായം ഹതം ശ്രുത്വാ  
ലക്ഷ്മണേന മഹാത്മനാ |  
ഉദ്യോഗമഗമദ് രാജാ  
വചനം ചേദമബ്രവീത് || 6.72.1 ||

ധൂമാക്ഷഃ പരമാമർഷീ  
സർവശസ്ത്രഭൃതാം വരഃ |  
അകമ്പനഃ പ്രഹസ്തശ്ച  
കുന്ദകർണസ്തമൈവ ച || 6.72.2 ||

ഏതേ മഹാബലാ വീരാ  
രാക്ഷസാ യുദ്ധകാക്ഷിണഃ |  
ജേതാരഃ പരസൈൻയാനാം  
പരൈർനിത്യാപരാജിതാഃ || 6.72.3 ||

സസൈൻയാസ്തേ ഹതാ വീരാ  
രാമേണാക്ലിഷ്ടകർമണാ |  
രാക്ഷസാഃ സുമഹാകായാ  
നാനാശസ്ത്രവിശാരദാഃ || 6.72.4 ||

അന്യേ ച ബഹവഃ ശൂരാ  
 മഹാത്മാനോ നിപാതിതാഃ |  
 പ്രഖ്യാതബലവീര്യേണ  
 പുത്രേണേന്ദ്രജിതാ മമ || 6.72.5 ||

തൗ ഭ്രാതരൗ തദാ ബദ്ധൗ  
 ഘോരൈർദത്തവരൈഃ ശരൈഃ |  
 യന്ന ശക്യം സുരൈഃ സർവൈ -  
 രസുരൈർവാ മഹാബലൈഃ || 6.72.6 ||

മോക്ഷതും തദ്ബന്ധനം ഘോരം  
 യക്ഷഗന്ധർവപന്നഗൈഃ |  
 തന്ന ജാനേ പ്രഭാവൈർവാ  
 മായയാ മോഹനേന വാ || 6.72.7 ||

ശരബന്ധാദ് വിമുക്തൗ തൗ  
 ഭ്രാതരൗ രാമലക്ഷ്മണൗ |  
 യേ യോധാ നിർഗതാഃ ശൂരാ  
 രാക്ഷസാ മമ ശാസനാത് || 6.72.8 ||

തേ സർവേ നിഹതാ യുദ്ധേ  
 വാനരൈഃ സുമഹാബലൈഃ |  
 തം ന പശ്യാദ്യഹം യുദ്ധേ  
 യോദ്യദ്യ രാമം സലക്ഷ്മണം || 6.72.9 ||

നാശയേത് സബലം വീരം  
 സസുഗ്രീവം വിഭീഷണം |  
 അഹോ സുബലവാൻ രാമോ  
 മഹദന്ദ്രബലം ച വൈ || 6.72.10 ||

യസ്യ വിക്രമമാസാദ്യ  
 രാക്ഷസാ നീധനം ഗതാഃ |  
 തം മന്യേ രാഘവം വീരം  
 നാരായണമനാമയം || 6.72.11 ||

തദ്ഭയാദ്ധി പുരീ ലങ്കാ  
 പിഹിതദ്വാരതോരണാ |  
 അപ്രമത്തൈശ്ച സർവത്ര  
 ഗുൽമേ രക്ഷ്യാ പുരീ ത്വിയം || 6.72.12 ||

അശോകവനികാ ചൈവ  
 യത്ര സീതാഭിരക്ഷ്യതേ |  
 നിഷ്ക്ലമോ വാ പ്രവേശോ വാ  
 ഇണാതവ്യഃ സർവദൈവ നഃ || 6.72.13 ||

യത്ര യത്ര ഭവേദ് ഗുൽമ -  
 സ്തത്ര തത്ര പുനഃ പുനഃ |  
 സർവതശ്ചാപി തിഷ്ഠധ്വം  
 സ്വൈഃ സ്വൈഃ പരിവൃതാ ബലൈഃ || 6.72.14 ||

ഭൃഷ്ടവ്യം ച പദം തേഷാം  
 വാനരാണാം നിശാചരാഃ |  
 പ്രദോഷേ വാർധരാത്രേ വാ  
 പ്രത്യുഷേ വാപി സർവശഃ || 6.72.15 ||

നാവജ്ഞാ തത്ര കർതവ്യാ  
 വാനരേഷു കദാചന |  
 ദ്വിഷതാം ബലമുദ്യുക്ത -  
 മാപതത് കിം സ്ഥിതം യഥാ || 6.72.16 ||

തതസ്തേ രാക്ഷസാഃ സർവേ  
 ശ്രുത്യാ ലങ്കാധിപസ്യ തത് |  
 വചനം സർവമാതിഷ്ഠൻ  
 യഥാവത് തു മഹാബലഃ || 6.72.17 ||

താൻ സർവാൻ ഹി സമാദിശ്യ  
 രാവണോ രാക്ഷസാധിപഃ |  
 മന്യുശൽയം വഹൻ ദീനഃ  
 പ്രവിവേശ സ്വമാലയം || 6.72.18 ||

തതഃ സ സന്ദീപിതകോപവഹ്നി -  
 ര്നിശാചരാണാമധിപോ മഹാബലഃ |  
 തദേവ പുത്രവ്യസനം വിചിന്തയൻ  
 മുഹൂർമുഹുശ്ചൈവ തദാ വിനിഃശ്യാസൻ || 6.72.19 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 യുദ്ധകാണ്ഡേ ദ്വിസപ്തതിതമഃ സർഗഃ ||